

[19th November 1963]

என்னும்போது அரிசிக் கணக்காகச் சொல்லலாம். இப்போது அரிசியாகக் கணக்கிட்ட நிலைமையிலே நெல்லாக எந்த அளவுக்கு வந்தது என்ற கணக்கை அமைச்சர் அவர்கள் தரமுடியுமா?

கனம் திரு. பூ. கக்கன் : நெல்லாகக் கணக்குக் கொடுக்கவேண்டுமென்றால் தனிக் கேள்வி போடவேண்டும். நெல்லில் இருந்து அரிசி வருகிறது என்பதைக் கனம் அங்கத்தினர் அவர்கள் இன்றைக்குத் தான் கண்டு பிடித்திருக்கிறார்கள்.

திரு. சா. கணேசன் : மகசூல் என்றால் விளைவு என்றுதான் அர்த்தம். ஒன்றும் புதிதாகக் கண்டுபிடிக்கவில்லை.

திண்டிவனத்தில் நெல் விற்பனை

* 292 கேள்வி.—திரு. வெ. கிருஷ்ணமூர்த்தி : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திண்டிவனத்தில் கட்டுப்படுத்தப்பட்ட மார்க்கட்டுகளில் நெல் விற்பனை செய்யப்படுகின்றதா?

(இ) இல்லையெனில் அதற்குக் காரணமென்ன?

கனம் திரு. ந. நல்லசேனாபதி சர்க்கரை மன்றாடியார் : கேள்வி ஆர்க்காடு மாவட்டத்தில் நெல் வியாபாரம் 1933-ம் ஆண்டு சென்னை வணிகப் பயிர்கள் சந்தைச் சட்டத்தினால் முறைப்படுத்தப்படும் என அரசினர் 1962 அக்டோபரில் அறிவித்தனர். திண்டிவனம் சந்தைக் கூடத்தில், நெல் வியாபாரம் சுமுகமாக நடக்க போதிய வசதிகள் இல்லை என்று முறையிடப்பட்டது. இந்த வசதிகள் இப்போது செய்யப்பட்டுள்ளன. எனினும், நெல் வாணிபக் காலம் ஏறக்குறைய முடிவடைந்து விட்டதால், மேற்படி வசதிகள் சாசுபடியாளர்களுக்கோ சந்தைக் குழுவினருக்கோ இப்போது பயன்படா. எனவே, திண்டிவனம் சந்தையில் நெல் வியாபாரத்தை முறைப்படுத்தும் விஷயம் 1963-ம் ஆண்டு இறுதிவரையில் ஒத்திப்போடப்பட்டுள்ளது.

திரு. ஆ. சங்கவேல் : திண்டிவனத்தில் நெல் மண்டி வைத்திருப்பவர்கள் தாங்கிரஸ் கூட்சியைச் சேர்ந்தவர்கள் என்பதற்காக இந்த நெல் மார்க்கட் ஒத்தி வைக்கப்பட்டது என்பது உண்மையா?

கனம் திரு. ந. நல்லசேனாபதி சர்க்கரை மன்றாடியார் : அந்த விதமான தகவல் ஒன்றும் என்னிடத்தில் இல்லை.

பொறியியல் கல்லூரி (வட ஆற்காடு மாவட்டம்)

* 293 கேள்வி.—திரு. அர். ஜீவரத்தினம் : கனம் கைக்கொழில் அமைச்சர் தயவுசெய்து கீழ்க்கண்ட கேள்விக்கப் பதிலளிப்பாரா—

1963-ல் வடாற்காடு ஜில்லாவில் இன்ஜினீரீங் கல்லூரி ஒன்றை ஆரம்பிக்கும் உத்தேசம் உண்டா?

கனம் திரு. அர். வெங்கட்டராமன் : மூன்றாவது ஐந்தாண்டு திட்டத்தில் இல்லை.

19th November 1963]

திரு. ஆர். ஜீவரத்தினம் : நான்காவது ஐந்தாண்டு திட்டத் 10-00
திலாவது சேர்த்துக்கொள்ளப்படுமா ? a.m.

கனம் திரு. ஆர். வெங்கட்டராமன் : நான்காவது திட்டம்
இன்னும் தயாரிக்கப்படவில்லை.

சென்னை நகரம் 'ஏ' பிரிவாக்குதல்

* 249 கேள்வி.—திரு. வெ. கிருஷ்ணமூர்த்தி : கனம் முதல்
அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை நகரை 'ஏ' பிரிவு நகரமாக்க அரசாங்கம்
எடுத்த நடவடிக்கை என்ன?

(இ) சுற்றுப்புற இடங்களில் ஏதேனும் சென்னை நகரத்தோடு
சேர்க்கப்பட்டிருக்கின்றதா?

THE HON. SRI M. BHAKTAVATSALAM : (a) The Govern-
ment of India, with whom the decision rests, have not yet classi-
fied Madras as 'A' Class city.

(b) No.

திரு. கே. ஏ. மதியழகன் : ஸார், இந்தப் பிரச்சனை சம்பந்தமாக
ஏற்கனவே கேட்டபோது, முன்னாள் முதலமைச்சர் திரு. காமராஜ்
அவர்கள் 'ஏ' பிரிவாக ஆக்குவதற்கு தனிப்பட்ட முறையில்
முயற்சிகள் எடுத்துக்கொண்டிருக்கிறார்கள் என்றும் அது சீக்கிரத்
தில் நிறைவேறும் என்றும் சொன்னார்கள். அப்படியிருந்த நிலைமை
யை விட்டு விடாமல், இப்போதைய முதலமைச்சர் அவர்கள்
ஈடுபட்டு இடையிலே விட்டதை, தொடர்ந்து வேலை செய்து 'ஏ'
பிரிவு நகராக மாற்றுவதற்கு வேண்டிய வழிவகை செய்வார்களா?

கனம் திரு. எம். பக்தவத்சலம் : இடையிலே நின்றுவிட்டதில்லை.
மேலும் அபிவிருத்தி அடைந்து கொண்டதான் இருக்கிறது.
சீக்கிரத்திலேயே ஆகலாம்.

திரு. கே. ஏ. மதியழகன் : கடந்த மாதத்தில் தபால் ஊழியர்கள்
ம்காநாட்டில் கலந்து கொண்டு பேசும் போது இந்நாள்
முதலமைச்சர் அவர்கள் சென்னையை அடுத்துள்ள இடங்களை
எல்லாம் தபால் வட்டங்களோடு சேர்க்கப்பட்டிருப்பதற்கு
“பொருள்” இல்லாமல் இல்லை என்று குறிப்பிட்டிருக்கிறார்கள்.
அவ்விதம் குறிப்பிட்ட “பொருள்” என்ன என்பதை இப்போது
சொல்வார்களா?

கனம் திரு. எம். பக்தவத்சலம் : அதில் ஒன்றும் விசேஷ பொருள்
இல்லை.

MR. SPEAKER : I think the House has no objection to extend
the question hour till we dispose of the remaining questions.